

Sri Aditya Kavacham

శ్రీ ఆదిత్య కవచం

అస్య శ్రీ ఆదిత్యకవచస్తోత్రమహామంత్రస్య అగస్త్యో

భగవాన్మఃషిః అనుష్టుప్చందః ఆదిత్యో దేవతా శ్రీం

బీజం ణీం శక్తిః సూం కీలకం మమ

ఆదిత్యప్రసాదసిద్ధ్యర్థే జపే వినియోగః |

ధ్యానం -

జపాకుసుమసంకాశం ద్విభుజం పద్మహస్తకం |

సిందూరాంబరమాల్యం చ రక్తగంధానులేపనం || 1

||

మాణిక్యరత్న ఖచితసర్వాభరణభూషితం |

సప్తాశ్వరథవాహం తు మేరుం చైవ ప్రదక్షిణం || 2

||

దేవాసురవరైర్వంద్యం ఘృణిభిః పరిసేవితం |

ధ్యాయేత్ పఠేత్ సువర్ణాభం సూర్యస్య కవచం

ముదా || 3 ||

అథ కవచం -

ఘృణిః పాతు శిరోదేశే సూర్యః పాతు లలాటకం |

ఆదిత్యో లోచనే పాతు శ్రుతీ పాతు దివాకరః || 4

||

ఘ్రాణం పాతు సదా భానుః ముఖం పాతు సదా

రవిః |

జిహ్వం పాతు జగన్నేత్రః కంఠం పాతు విభావసుః

|| 5 ||

స్కంధౌ గ్రహపతిః పాతు భుజౌ పాతు ప్రభాకరః |

కరావఙ్ఘికరః పాతు హృదయం పాతు నభోమణిః ||

6 ||

ద్వాదశాత్మా కటిం పాతు సవితా పాతు సక్థినీ |

ఊరూ పాతు సురశ్రేష్ఠో జానునీ పాతు భాస్కరః ||

7 ||

జంఘే మే పాతు మార్తాండో గుల్ఫా పాతు త్విషాం

పతిః |

పాదౌ దినమణిః పాతు పాతు మిత్రోఽఖిలం వపుః

|| 8 ||

ఆదిత్యకవచం పుణ్యమభేద్యం వజ్రసన్నిభం |

సర్వరోగభయాదిభ్యో ముచ్యతే నాత్ర సంశయః || 9

||

సంవత్సరముపాసిత్వా సాంరాజ్యపదవీం లభేత్ |

అశేషరోగశాంత్యర్థం ధ్యాయేదాదిత్యమండలం || 10

||

ఆదిత్య మండల స్తుతిః -

అనేకరత్న సంయుక్తం స్వర్ణమాణిక్యభూషణం |

కల్పవృక్షసమాకీర్ణం కదంబకుసుమప్రియం || 11

||

సిందూరవర్ణాయ సుమండలాయ

సువర్ణరత్నా భరణాయ తుభ్యం |

పద్మాదినేత్రే చ సుపంకజాయ

బ్రహ్మాండ్ర-నారాయణ-శంకరాయ || 12 ||

సంరక్తచూర్ణం ససువర్ణతోయం

సకుంకుమాభం సకుశం సపుష్పం |

ప్రదత్తమాదాయ చ హేమపాత్రే

ప్రశస్తనాదం భగవన్ ప్రసీద || 13 ||